

ವಿಶ್ವಾನರಕೃತಂ ೨ ಶಿವಸ್ತೋತ್ರಂ



ಅಥ ತ್ರಯೋದಶೇ ಮಾಸೇ ಸ್ನಾತ್ವಾ ಗಂಗಾಜಲೇ ದ್ವಿಜಃ .
ಪ್ರತ್ಯೂಷ ಏವ ವೀರೇಶಂ ಯಾವದಾಯಾತಿ ಭೂಸುರಃ .. ೨೧..
ತಾವಲ್ಲಿಂಗಾಂತರೇ ಬಾಲಂ ದದರ್ಶಾಽಷ್ಟಸಮಂ ಶುಭಂ .
ಪಿಂಗಜಟಂ ದೀರ್ಘನೇತ್ರಂ ಶ್ವೇತಂ ವಿಭೂತಿಭೂಷಿತಂ .. ೨೨..
ತಮಾಲೋಕ್ಯ ಸ್ತುತಿಂ ಚಕ್ರೇ ವಿಶ್ವಾನರೋಽತಿಮೋದವಾನ್ .
ಏಕಮೇವಾಽದ್ವಿತೀಯಂ ಯತ್ ಪರಂಬ್ರಹ್ಮ ಪರಾತ್ಪರಂ .. ೨೩..
ಕೃಷ್ಣನಾರಾಯಣಸಂಜ್ಞಂ ಶಿವದಂ ಶಿವ ತೇ ನಮಃ .
ಕರ್ತೃ ಪೋಷ್ಣ ಚ ಸಂಹರ್ತೃ ತೇಜೋ ವಿವಿಧತಾಂ ಗತಂ .. ೨೪..
ಯನ್ಮೂರ್ತೇರೇಕಭಾಗಸ್ಥಮೈಶ್ವರ್ಯಂ ಜ್ವಲನಾದಿಕಂ .
ಸೌರಭ್ಯಾದಿ ಯತೋ ಭೂಮೌ ತಸ್ಮೈ ಬಾಲಾಯ ತೇ ನಮಃ .. ೨೫..
ಯದ್ ಗೃಹೀತೃ ಗಂತ್ಯ ದ್ರಷ್ಟೃ ಧಾತೃ ನಿಯಂತ್ಯ ಚಾಂತರಂ .
ಸರ್ವಕಾಮಪ್ರದಾತೃ ತತ್ ತಸ್ಮೈ ಬಾಲಾಯ ತೇ ನಮಃ .. ೨೬..
ಸ್ತುತ್ವೇತಿ ಪಾದಯೋಸ್ತಸ್ಯ ವಿಶ್ವಾನರಃ ಪಪಾತ ಹ .
ಬಾಲೋ ವರಂ ವೃಣೇಹೀತಿ ಪ್ರೋವಾಚ ಹಸಿತಾನನಃ .. ೨೭..
ವಿಶ್ವಾನರಃ ಪ್ರತ್ಯುವಾಚ ಭವಾನ್ ಸರ್ವಪ್ರದೋ ಯತಃ .
ಪುತ್ರಂ ದೇಹಿ ತ್ವಾದೃಶಂ ತೇ ಪ್ರಣತೋಽಸ್ಮಿ ಪುನಃ ಪುನಃ .. ೨೮..
ಬಾಲಃ ಪ್ರಾಹ ತಥಾಸ್ತಿ ತ್ಯಚಿರೇಣ ತೇ ಮನೋರಥಃ .
ಶುಚಿಷ್ಮತ್ಯಾಮಹಂ ಪುತ್ರೋ ಭವಿಷ್ಯಾಮಿ ಫಲಿಷ್ಯತಿ .. ೨೯..
ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ
೪೫೯-ಅಧ್ಯಾಯಾಂತರ್ಗತಂ
ವಿಶ್ವಾನರಕೃತಂ ಶಿವಸ್ತೋತ್ರಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೧. ಅಧ್ಯಾಯ ೪೫೯/೨೧-೨೯..

lakShmInArAyaNIyasaMhitA . khaNDa 1. adhyAya 459/21-29..

Proofread by PSA Easwaran

विश्वानरकृतं १ शिवस्तोत्रं

——
Vishvanarakritam 2 Shiva Stotram
pdf was typeset on January 20, 2026

——
Please send corrections to sanskrit@cheerful.com

